

Xocalı dərdi — Xocalı dərsi

. arixin ən uzaqlarından bugünə qədər soyqırımları baş verib və heç kəs zəmin dura bilməz ki, gələcəkdə həmin müsibətlər Yer Kürəsinin harasında təkrarlanmayacaq. Bu gün Birləşmiş Millətlər Təşkilatının üzvü olan 200 civarında ölkənin 150-dən artığında tarixin müxtəlif dövrlərində soyqırımları törədilib. Belə faciələrin təkrarlanmaması üçün gərək onların haqqında döən-döən danışılın, dəfə-dəfə yazılın. Holokost əzəzil işgəncələrlə, iblisənə əzablarla, qan donduran məşəqqətlərlə altı milyondan artıq yəhudinin canını alıb. Holokost kəlməsinin içərisindəki “kost” sözcüyünün mənası “köz” deməkdir. Belə dərdlərin közü gərək heç vaxt sönməsin, belə ocaqlar həmişə közərməlidir, belə odlar həmişə insanları qarşmalıdır. Bəşəriyyət Holokostu unutsa, özünə bəşər deyə bilərmi? Ruandanın müsibətini yaddan çıxarsa, Afrika Afrika olmaz. Ruanda müsibətini unutsa, dünya olmaz.

Nə acı ki, o dəhşətlər silsiləsində dünyanın xəcaləti olan Xocalı faciəsi də var. Azərbaycan insanının da o dərdi unutmamağa haqqı yoxdur. Azərbaycan insanının və bütün bəşəriyyətin! Çünki bu keşməkeşlərin hamısı insanlığın faciələridir. Hər cinayətin bir cəza müddəti var – soyqırımı cinayətindən başqa. Soyqırımı cinayətinin hüquqi qiymətinin və cəzasının verilməsi üçün vaxt məhdudiyyəti yoxdur. Elə eyni şəkildə soyqırımı hadisələrinin heç birinin də unudulma müddəti olmamalı, onlar mütləq zaman-zaman hafizələrdə dövr etməli, yaddaşın üst qatında qalmalıdır. İnsanayaraşmaz belə müsibətlərin yenə törədilməməsinin qarşısını almaq üçün yalnız o dərdə məruz qalanlar deyil, bütün bəşər həmişə əl-ələ olmalıdır.

Xocalı dünyanın xəritəsində balaca bir nöqtədir – vur-tut 970 kvadrat kilometrlik ərazi. Nəinki dünyanın ucqar nöqtələrində, hətta yaxın coğrafiyada belə o qəziyyəyə qədər Xocalıya bələd olanlar az idi. İndi Xocalını bütün dünya tanıyır. Heyiflər ki, qədim tarixi yaşadan bir məkan kimi deyil, ən əvvəl məhz böyük dərdi ilə tanıyır. Amma dünya tanıdıqca, bildikcə Xocalının dərдинin həm də elə dünyanın dərdi olduğunu daha artıq dərk edir. Xocalıya qədər dünya çox genosidlər görmüş, Azərbaycan özü də dürlü soyqırımı acıları yaşamışdı. Ancaq dünya soyqırımları içərisində tarixcə bəşərə ən yaxınlarından olan Xocalını seçdirən, rəmziləşdirən, yəqin ki, köhnə faciələrin ən vəhşətli və amansız mənzərələrinin hamısının bu dərдин yumağında cəmləşməsidir.

Soyqırımlarından, əsir düşmüş, girov götürülmüş, dustaq edilmiş naçar insanlara verilən işgəncələrdən, əzablardan bəhs ediləndə ifrat qəddarlığın ən bariz əlaməti kimi “faşizm” kəlməsini tez-tez dilə gətirirlər.



Yalnız Xocalıda baş verənlərin təfərrüatlarından ağah olduqca hər kəs etiraf etdi və gələcəkdə də o hadisələrin ayrıntılarından xəbərdarların sayı artdıqca onlar da təsdiqləyəcəklər ki, ermənilər və onlarla əlbirlərin Xocalıda bir gecədə törətdikləri faşistlərin illər boyu törətdiklərindən qat-qat müdhiş imiş.

Xocalıda 7000 əhali yaşayırdı. 1991-ci ilin noyabrından artıq bu balaca şəhər Azərbaycandan və dünyadan təcrid olunmuşdu. Elektrik enerjisi kəsilmişdi, telefon rabitəsi yox idi, Xocalı isə ocağkı Dağlıq Qarabağda Şuşadan sonra azərbaycanlıların ən çox yaşadığı məskən idi.

1992-ci il yanvar ayının 28-də Xocalı səmasında Azərbaycan Hava Yollarına məxsus mülki vertolyot vuruldu, bu dükərin bortundakıların hamısı – bütün həlak olanlar azərbaycanlılar idi. Həmin gündən Xocalı ilə vertolyot əlaqəsi də kəsildi. Ətraf ələmdən təcrid edilmiş zavallı Xocalı camaatının naümid halını xəyalınıza gətirin. Erməni cəhənnəm, üstünə canavar cumsa özünü, ailəsini qorumaq üçün ov tufəngi

belə yox idi. Qarabağlılar irəlincədən təkətilah edilmiş, Kremldən gələn göstərişlə evlərdən bütün icazəli ov tufəngləri də rəsmi qərarla yığılmışdı. Əli dünyadan üzülmüş, işıqsız qalan, radio-televiziya olmayan Xocalı əhalisinin kənar ələmlə yeganə bağlantısı yaxından-uzaqdan bura gəlib çatan top gurultuları, partlayış əks-sədələri idi. O səslər də bu fağır insanların varlığını əlavə bir vahimə və nicatsızlıqla doldururdu.

Və 1992-ci il fevral ayının 25-də axşam saat 10-da dünənəcən yaxından-uzaqdan əks-sədələri bura gəlib çatan gurultular artıq Xocalının içərisində eşidilməyə başladı. Elektriki, qazı, ocağında yandıracaq odunu olmayan Xocalıda qış idi. Qış günləri qaranlıq onsuz da tez qatışır. Axşam saat 10 artıq Xocalıda elə gecə kimi idi. Əvvəlcə güclü artilleriya atəşləri qopdu, ardınca Xocalıya zirehli maşınlar, tanklar daxil olmağa başladı. Xocalıda yalnız mülki əhali idi. Bu toplu- tufəngli, təcədən-dırnağa yaraqlı quduzlar xocalılıların axırına çıxmağa gəlmişdilər. Bu insanların bir cə günahı vardı – onlar azərbaycanlı idilər.

(ardı 5-ci səhifədə)

(əvvəlki 1-ci səhifədə)

Quduzlaşmış ermənilər onları azərbaycanlı olduqlarına görə məhv edirdilər.

613 şəhidin 106-sı qadın idi. Onları öldürənləri də ana doğmuşdu (Ya bəlkə onlar iblis bətnindən çıxmışdılar?).

O gecə 230 uşaq valideynlərindən birini – atasını, ya anasını itirdi.

23 uşağa həm atasız, həm anasız qaldı. Öldürülən 59 uşağın ən kiçiyi 1, ən böyüyü 18 yaşında idi.

Xocalı faciəsini ən yaxın məsafədən görmək mənə nəsib oldu. Yox, həmin günlərdə Xocalıda deyildim. Heç o günlərdən sonrakı günlərdə də ora ayağım dəyməyib. Ancaq həmin Varfolomey gecəsindən bir neçə gün sonra oradan salamat qurtarıb gəlmiş bir xocalılının gözlərinə baxmaq əzabını mən də çəkdim.

Bu qızıcgəz erməniciliyin tam yetimə, tam kimsəsizə döndərdiyi, dünyanın bəd-bəxtinə çevirdiyi həmin 23 nəfərdən biri idi – həm atasını, həm anasını, əslində bütün ailəsini itirmiş bir yeniyetmə qız.

Xocalı soyqırımı ilə bağlı çoxlu fotosənədlər, videogörüntülər var. Ancaq mən o qızın gözlərini görmüşəm. O qızın gözlərində gördüyüm və oxuduğum gerçəklər o anacan seyr etdiyim bütün foto və video görüntülərdən daha təsirli, Xocalı faciəsinin ən yandırıcı əzab səhnələri idi.

1992-ci ilin martıydı. Xocalı faciəsindən lap az ötürdü. “Amerikanın səsi” radiosunun Azərbaycan redaksiyasının baş redaktoru Həsən Cavadı Vaşinqtondan Bakıya gəlmişdi. Mən də o vaxt həmin radiounun Azərbaycan üzrə xüsusi müxbiri idim. Doktor Cavadıya təklif etdim ki, qətləmiədən salamat qurtararaq Bakıya gəlib çatmış xocalılılarla müsahibələr aparsın, reportajlar hazırlasın və onları da yalnız Azərbaycan redaksiyası xətti ilə yaymasın, “Amerikanın səsi”nin digər redaksiyalarına da ötürsün. İngilisdillilə verilənlərdə də o faciənin təfəsilatı işıqlandırılırsın. Razılaşdıq və yollandıq Respublika Xəstəxanasına. Respublika Xəstəxanası baş həkiminin müavini olan unudulmaz Rafiq İmanov mənim dostum, həm də qohumum idi. Dərhal görüşməyə sərait yaratdı. Palatələrdən birinə daxil olduq. Olmazın əziyyətərlərdən keçərək uzun məsafə qət etmiş, Allahın möcizəsi ilə şəf girdabından sağ qurtarmış bir yeniyetmə qız qarşımdaydı. Qış gecəsi hərəsinin əynində nazik bir pal-tar, ayaqyalın, başaçıq çıxmışdılar evdən. Xeyli müddət sükut içərisində oturduq. Nə illah etdik, qız heç nə danışa bilmədi. “Amerikanın səsi”nin müxbiri suallar verirdi, qız dindirmirdi. Mən suallar verirdim, nəse soruşurdum, cavab yox idi. Donuq baxışları gözlərimizə zillənmışdi. Sanki o qızın baxışlarında həyat ölmüşdü. O baxışlara dözmək də çətin idi. Yarım saatı keçdi, bir saatı sovuşdu, saat yarımını ötdü? Çox oturdum ki, heç olmazsa dilindən bir-iki cümlə çıxsın, həmin sözlər də “Amerikanın səsi”ndə verilsin. Handan-hana sanki həyata qayıdan kimi oldu, qısaca da olsa düşər olduğu müsibətin tarixçəsini nağıl etdi: “Atam dedi ki, qaçın, həm də hərcəni bir tərəfə qaçın, özü isə qaldı evdə. Anam bir yana qaçdı, qardaşım bir tərəfə yüyüdü, mən də bir ayrı səmtə. Hər yan zülmət idi. Bir qədər aralanmışdım ki, zil qaranlıqda qəfilən atamın qışqırığını eşitdim. Ardınca da atəş səsləri gəldi. Bir az da keçdi. Qardaşımın səsi lap yaxından gəldi. Yenə atəş səsləri eşidildi. Mən başladım daha da bərk qaçmağa”.

Ayaqyalın, başaçıq, nazik bir pal-tarda qaçmışdı. Ayaqları donmuşdu, əllorini şaxta kəsmişdi. Amma Pərvərdigar, görünür, elə anlarda insana qeybdən qeyri-adi güc verir. Qızıcgəz o soyuqlu, sazəqlı günlərdə kilometrərlə yolu piyada adlanmışdı. Deyirdi ki, ağacın qabığıni soyub nazik budaqlarla yalın ayaqlarına sarımışdı. Elə bu cür zülm çəkə-çəkə, ilk insanlı məskəne çatana qədər, qolundan yapışan bir insanla rastlaşanacan irəliləmişdi.

O qızın sonrakı taleyindən xəbərim olmadı. Bilmirəm indi yaşayır, ya yox. Əgər yaşamaqda davam edirsə, əminəm ki, ömrünün son saniyəsinədən onun qalığına atasının qışqıran səsi gələcək, ardınca da atəş sədəsi. Əminəm ki, axırını nəfəsinə qədər onun qulaqlarına anasının ah-nələsi gələcək və ardınca da açılan avtomat atəşləri. Əminəm ki, həyatının son anınacan onun qulaqlarında eşidilən qardaşının son çığırtsı, həmin axırını qışqırığını ardınca eşidilən atəş səsi olacaq.

Dünyanın ən dəhşətli soyqırımlarından olan Holokost altı milyon yəhudinin axırına çıxdı. Ruanda qətləmi, bəzi qaynlaqlara görə, beş yüz min, bəzilərinə görə səkkiz yüz min, bəzilərinə əsasən bir milyon ömür apardı. Elə Azərbaycanın özündə, XX yüzil boyu törədilmiş soyqırımlarında həlak edilənlərin miqdarı on minlərlə ölçülür. Ancaq Xocalı daha əvvəl baş vermiş soyqırımlarının hamısından ayrıncıdır. Çünki Xocalıda edilmiş qəddarlıqların gili-bəraborları daha əvvəllərdə rast görməyib. Xocalıya hücum edənlər sovet ordusundan orada varis qalmış, elə həmin siyasətçi, həmin o xətli davam etdirən 366-cı mətəətəni alay idi. Onları da sağında-solunda dünyanın müxtəlif ölkələrindən gizli yollarla Qarabağa gətirilmiş erməni terrorçılar, peşəkar qatillər. O günəcən müxtəlif soyqırımlarında insanlığı qarşı törədilmiş nə qədər rəzəllərlə varsa, sanki qəsd qoyub-larmış ki, Xocalıda bir gecənin içərisində onların hamısını təkərlərlərin.

Tarix çay kimidir, axır gedir. Ən çəkilməz dərdlər də, ən gövrədən yalarlar da asta-asta səngiyir, tarixin dənəsinə qalır. Ancaq elə hadisələr var ki, onları nəinki unutmğa, heç bir an belə yaddan çıxarmğa haqqımız yoxdur. Ermənistanın Azərbaycana təcavüzü illərində işğalçıların özlərinin çəkdikləri və göstərdikləri bir kinoxronikanı da görmüşəm. Qətlə yetirilmiş gənc Azərbaycan əsgəri yəre sorili qalıb. Vəhşiləmiş erməni zabitorlərdən biri o cansız cəsədə yaxınlaşıp, başından təpəlik vurur.



Xocalı dərdi` Xocalı dərsi

Və bunu da çəkib dünyaya göstərirlər. Öldürməklə ürəyi soymursə, öldürəndən sonra hətta cəsədini təpəlikə vurursə, demək, o əsgər son anında da bir düşməni yandırır.

1992-ci il fevral ayının 27-si. Bizimkilər dünənki amansız gecədə qətl edilmişlərin cəsədlərini yığırlar. Onların içərisində bir məsum körpə. Çox kiçikdir, yaqın, hələ heç dil də açmayıbmış, ya bəlkə də ana dilində ilk sözlərini deyirmiş. Onu da öldürüblər və sadəcə güllə ilə vurmayıblar, cəlladəsinə, o zərəcə vücudunu dəşik-dəşik edərək öldürüblər.

Zaman keçəcək, çox yaraların zoqultusu toxtayacaq, çox qəmlər söncək. Möhtəşəm Zəfərimizlə başa çatmış müharibənin bir çox acıları da onillər sonra bizi bəlkə indiki kimi şiddətlə duyğulandırmayacaq, lap bərişiq də olacaq, bir çox səhələrdə dinc qonşu həyatı da səhmanə düşəcək, kin-küdurət qalacaq dənəndə.

Fəqət döyüş meydanında həlak olub düşmüş o əsgərin başına vurulan o təpiyi heç vaxt yaddan çıxarmaq olmaz.

Colladəsinə qətlə yetirilmiş o Azərbaycan körpəsini heç vaxt unutmmaq olmaz. Bunları bağışlasaq, biz xalq ola bilmərik.

Xalqım bunları bağışlasa, mən xalqımı da bağışlamaram!

...Xocalı Azərbaycan millət təqviminin qaraya boyanmış, üstündə qan ləkələri olan bir hüznüli səhifəsidir. O səhifəni bütün nigilləri və acısıyla biz yaxşı bilirək, hər səbəb təlimizlə hiss edirik. O haqda biz yalnız iildönümündən-ildönümünə, hər il fevral ayı gələndə düşünürük. Bu ağrı daimi içərimizdədir, iliyimizdə, qanıımızdadır, varlığımızda nəbz kimi çırpınmaqdadır. Gərək insanlığın belə faciələrinin bütün müdhiş anlarından, dünyanın hər yerində, hər düşünən insan vəqif olsun ki, gələcəkdə belə təhlükələrdən qoruna bilsin. İnsana yaradılmış düşüncəyə sığmayan belə gedişat dünyanın harasında cərəyan etsə də, məsuliyyəti dünyanın hər nöqtəsindəki insanların boynundadır.

1998-ci ildə Amerika Birləşmiş Ştatlarının prezidenti Bill Klinton Ruandaya gəlmışdi və üzr istədi ki, o vaxt burada qətləmi baş verərkən Amerika Birləşmiş Ştatları onları layiqincə müdafiə edə bilməyib.

Amma Ruandada törədilən dəhşətlərdə ABŞ kimi dolayısı ilə deyil, birbaşa olaraq Fransanın əli vardı, oradakı hakimiyyətlə əlaqədə idi, mübarizə aparan partizanların nə qədərini məhv olmasına bilavasitə sərait yaranarlardan olmuşdu. Üzr istəmək nədir, heç buna oxşar cəhd etmədi.

Dünyanın qüdrətli, sözükeçər dövlətlərinin gözü qarşısında 1992-ci ildə – XX yüzilliyin bitəcəyində Xocalı boyda soyqırımı baş veribsə, onlar gərək hamısı üzr istəyər. Hələ nəbələl idik, orada müxtəlif ölkələrdən olan deputatlarla təmaslarımız başlanmamış, tanışlığımız yaranmamışdı. Ancaq Böyük Britaniya nümayəndə heyətində mənim köhnədən Londondan tanıdığım Con Teylor adlı bir deputat vardı. Çox təcürbəli insan, bədəninə qəlpələr gəzdirən mərd siyasətçi. Köhnədən bilirdim ki, onun həyat yoldaşı da bir türk xanımdır. Sessiyanın ilk günləri idi. Con Teylor mənə xınsınca söylədi ki, nümayəndə heyətinizə də xəbər ver, buradakı səfirliyiniz də bilsin, Türkiyə nümayəndə heyətinə də çatdır, ermənilər bir sənəd hazırlayıblar, altında da artıq yüzdən artıq imza var, mənə də o sənədi imza atmaq üçün vermmişdilər, surətini çıxarıb götürdüm.

Sənədi verdi mənə. Bu, “Türkiyənin ermənilərə qarşı törətdiyi soyqırımının tanınması haqqında” yazılı bəyannamənin layihəsi idi. Həqiqətdən də altında yüzdən çox imza. Avropa Şurasının Nizamnaməsinə görə, istənilən nümayəndə heyətinin təqdim etdiyi hər hansı sənədin qəbul olunaraq nəşr edilməsi üçün əvvəlcə müəyyən şərtlər yerinə yetirilməlidir. Gərək əvvəlcə Assambleyanın müxtəlif ölkələrdən və fərqli siyasi qruplardan olan deputatları sənin fikrinə şə-

rik çıxaraq təqdim etdiyin layihəyə imzasını atmış ola.

Ermənistan nümayəndə heyətində cəmi dörd nəfər vardı və onlar da bizim kimi hələ heç kəsi tanımırdı. Təbii ki, həmin yüzdən çox imzani toplamaqçün gərək sənədin mahiyyəti haqqında o adamların hər biri ilə dübdədi danışaydın, izah edəydin, inandıraraq razılıqlı ala biləydin. Bu isə əsla sadə məsələ deyildi. Təbii ki, onların əvəzinə bu işi uzun əllərinin köməyi ilə erməni lobbisi görmüşdü.

Belo bir sənədin varlığını Türkiyə nümayəndə heyətinə də dedim, nəse çox məhl qoymadılar. Təkid etdim ki, buna sirdən olan kağız parçası kimi baxmayın, ermənilərin məkri uzaq hədəfləri nişan alır, yaqın ki, bu işi davam etdirəcəklər, niyyətərlər qədəm-qədəm irəliləməsindən ötrü Avropa Şurası çərçivəsində hüquqi təməllər qazanmağa çalışacaq.

Amma, eyni zamanda, ürəyimdən keçdi ki, buna qarşılıq olaraq bir başqa sənəd hazırlayaq – “Azərbaycanlılara qarşı ermənilərin törətdiyi soyqırımının tanınması haqqında”. Məqsədimizi Azərbaycanın Avropa Şurasındakı daimi nümayəndəliyinin rəhbərinə də bildirdim. “Xam xəyaldır. Burada heç kəs Ermənistanın Azərbaycana qarşı soyqırımı törətməsi haqqında sənədə imza atmayacaq”, – dedi.

Avropa Şurasındakı ilk nümayəndə heyətimizin rəhbəri, bu gün Azərbaycanı uğurla gələcəyə aparan cənab İlham Əliyevə müraciət etdim. Dedim ki, ermənilər belə bir sənədi artıq hazırlayıb, altında imzalar da var, mütləq qəbul olunacaq və nəşr də ediləcək. Bu, bizimçün bir fürsətdir. Başqa situasiyada biz heç vaxt azərbaycanlılara qarşı Ermənistanın törətdiyi soyqırımının tanınması haqqında sənədi keçirə bilmərik. Amma indi əsl məqamdır, o sənəd varsa, bunu da ona qarşılıq olaraq ortaya çıxarmaq mümkündür.

Prezident İlham Əliyevin arxada qalan illərdəki müdrikliliyinə, qətiyyətinə, səbəhgörənliyinə hər kəs artıq şahiddir.

Elə 2001-ci ilin aprelində də bu sənədin arxasından gələcəyi dərhal gördü, ləngimədən mətni hazırlamağı tapşırıd və tarixi sənədi ilk imza atan da məhz İlham Əliyev oldu.

Bu, Azərbaycanın beynəlxalq təşkilatlar çərçivəsində uğradığı soyqırımları və Xocalı soyqırımını ilk dəfə bəyan eləyən bir sənəd idi. İlk dostlarımız və bədxahlarımızı elə həmin əsnada tanıdıq.

Sonralar Azərbaycan əleyhinə həmişə qərəzli fəaliyyətlər göstərmiş Andreas Qroşa yaxınlaşdım. Dedim, ermənilər belə bir sənəd hazırlayıb, biz də ona qarşılıq olaraq sənəd hazırlamışız və burada maddə-maddə göstərmişik ki, Azərbaycan qarşı XX yüzildə Xocalı soyqırımı da daxil olmaqla hansı qətləmlər törədilib. Qırımtı-qırımtı qayıtdı ki, Xocalı hadisəsi soyqırımı deyil, müharibə epizodudur, belə hadisələr hər müharibədə olur. Amma ermənilərə qarşı türklərin törətdiyi soyqırımıdır, ona görə o biri sənədə imza atmışam, buna imza atmayacam.

Amma bunun ardınca böyük britaniyalı tanınmış siyasətçi, Avropa Şurasında yüksək nüfuz sahibi olan Terri Devisə müraciət etdim. Dedim, siz Siyasi Komitənin sədrisiniz. Ermənilərin təqdim etdiyi elə bir sənədə imza atmırsınız ki, ən azı tıtduğunuz vəzifəyə görə, balansı gözləmək xatirinə onda gərək bura da imza atasınız, ya oradakı imzanızı geri çəkəsiniz. Bir qədər düşündüm və mənim sənədimi imzaladı. Sənədin altında Siyasi Komitənin sədri Terri Devis kimi mötəbər bir şəxsiyyətin imzasını görə müraciət etdiyim digər deputatlar da imza atmağa cəh tərəddüd keçmədilər. Norveçdən, Lüksemburqdan, Makedoniya-dan və digər ölkələrdən onların imzasını topladım. Ermənistanın azərbaycanlılara qarşı törətdiyi soyqırımı, o cümlədən Xocalı genosidi haqqındakı sənəd ilk dəfə işıq üzü gördü. Azərbaycanlılara qarşı erməniciliyin törətdiyi soyqırımları ilə bağlı həqiqətləri əks etdirən bir sənəd bütövlükdə beynəlxalq təşkilatlar çərçivəsində bu mövzuda işıq üzü görəni ilk sənəd idi.

Unudulmaz ulu öndərin adı Heydər idi və bu ad ona təsadüfən verilməmişdi. Bu bir yadigar ad idi. 1918-ci ildə Zəngəzurda ermənilərin azərbaycanlılara qarşı törətdiyi soyqırımları dönəmində Heydər adlı bir gənc azərbaycanlı da qətlə yetirilmişdi. Həyatdan nakam gedən o gəncin adı yaşasın deyə illər sonra bəcdi bu adı dünyaya gələn oğluna verdi. Unudulmaz Heydər Əliyev, əlbəttə, çox yaxşı bilirdi ki, o, hansı tarixçəsi

olan hansı adı daşıyır.

Və bu da həyatın ayrı məntiqidir: Xocalı faciəsinin, Azərbaycanın uğradığı işğal siyasətinin, nəhayət ki, başa çatması, bütün işğal altındakı torpaqlarımızın azadlığına qovuşması, insanların üstündən qaçqınlıq, məcburi köçkünlük damğasının götürülməsi üçün Heydər Əliyev ömrü uzunlu mübarizə apardı, həmin yolu möhtəşəm qələbəyədək Prezident İlham Əliyev davam etdirdi.

Heydər Əliyevin nəvəsi, İlham Əliyevin qızı Leyla xanım Əliyevanın təşəbbüscüsü olduğu, artıq dünya boyunca son dərəcə faydalı nəticələrini gördüyümüz “Xocalıya ədalət!” şüarı ilə başlanan hərəkət də rənzirdir, nəsilən gələcək həmin mübarizə ruhunu ifadəsindir.

Ataların sözü var – “qisas qurdlə qıyamətə qalmaz” və gərək qalması. Ümid eləyirəm və inanıram ki, ürkədən tikan çıxaran bir gün də gələcək ki, Nürmberq məhkəməsinə bənzəyən ədalət dıyını mütləq

qurulacaq, Xocalı cəlladları o məhkəmənin qarşısında dayanaraq cavab verməli olacaq.

Bu, həm həyatda olan və həyatdan getmiş xocalılılara gərəkdir, həm də bütün dünyaya insanına lazımdır. Gərək bəşər görsün ki, insana qarşı qəddarlıqlar edənlər bağışlanımlar, üstündən nə qədər zaman keçsə də, o cinayəti törədənərdən hansılarsa artıq gəbərmiş olsalar da, məhkəmə qurulmalı, cəzalar müəyyənəlməlidir. Əgər o dünya, o dünyanın cəhənnəmi varsa, insan oğluna bu dünyada bu əzabları verənlər o dünyada o əzabları hökmən çəkəcək, cəhənnəmə odunda yanacaq.

Sənədlər, sübutlar hamısı ortada. Neçə illər əvvəl mən Respublika Hərbi Prokurorluğunda soyqırımı muzeyi yaradırdım. Əvvəl onlar təklif etmişdilər ki, elə bir-iki otaqda yərləşən bir ekspozisiya düzəldək və bu, əsasən onları apardığı istintaqların materiallarını əks etdirən bir məkan olsun. Amma cinayət qovluqlarını vərəqləməyə, dindirmə protokollarını diqqətlə oxumağa, dəhşətli sənədlər, əşya-yi dəlillərlə tanış olmağa başladıqca anladım ki, bu işi sadəcə yola vermək olmaz, dolğun bir muzey yaradılmalıdır. Fotolar dil açıb söyləyirdi ki, o məzlum insanlara həyatın son dəqiqələrində hansı zülmərlə verilib. Elə zülmərlər, elə işgəncələr ki, əslində, heç bir canlı məxluq o əzabı özündən olan bir başqasına qarşı etməz. Ancaq bunlar etmişdilər. O sübutlar hər gələcəkdə qurulacaq Nürmberq məhkəməsinə bənzəyən ədalət divanında ortaya çıxacaq.

Ancaq cəlladlarının özünüifşaları da az deyil. “Miatsum” ideyasının əsas ideoloqlarından biri yazıçı Zori Balayanın 1996-cı ildə Vanadzorda “Воскрешение души нашей” – “Ruhumuzun dirilməsi” adlı kitabı nəşr edilib.

Yazıçılıq bir peşədir ki, onun cəvherində insana məhəbbət dayanmalıdır. Ancaq Zori Balayanın nifrət saçan yazılarını vərəq-vərəq oxuduqca onun içərisində nəinki bir yazıçının, hətta bir insanın olduğuna şəkk gətirirəm. Di gəl, o, yazıçı olmaqdan daha əvvəl həkimlik ixtisası almışdı. Təbib ixtisasına yiyələnənlər adətən Hippokrat andı içir. “Zori Balayan” deyilən mürdarlığın və bütövlükdə erməniciliyin bəşəriyyət üçün hansı məzəz olduğunu dərk etməkcün o id-bərin yazdığı bu sətirələrdən münasib sübut olmaz. Zori Balayan Xocalı təəssürlərini belə bölüşür: “Biz Xaçaturla uşaqların saxlandığı zirzəmiyə enən vaxt əsgərlərimiz artıq onlardan birini ovuclarından (balaca bir uşağı – R.H.) pəncərə çərçivəsinə mıxlamışdılar. Uşağın səs-küyünü azaltmaq üçün Xaçatur uşağın ağzına onun öldürülmüş anasının kəsilmiş döşünü soxdu. Sonra mən uşağın başını, sinəsinin və qarnının dərəcəsini soydum. O, qan itirməsindən yeddi dəqiqə sonra öldü”.

Sən bir sadistləy bax! Hətta saata baxır, ölçür ki, qurbanının diri qalması, nəfəsinin gedib-gəlməsi nə qədər sürəcək.

Bəlosinə adam deməyə dil dönməz! Və arsız-arız davam edirdi: “Birinci ixtisasına görə həkim olduğumdan humanistəm və ona görə də uşağa edilən hərəkətlərdən sevinc duymadım. Lakin qəlbim şadlandırdı. Xaçatur bədənini hissələrlə böldü və onları itləmə atdı. Axşam eyni şeyi biz dəhə üç türk uşağı ilə etdik. Mən erməni, vətənpərvər və vətəndaş kimi borcumu yerinə yetirdim. Xaçatur da xeyli tər axıtdı. Mən onun və digərlərinin gözündə intiqam və güclü humanizm mübarizəsi gördüm. Sonra isə mənim uşaqlıq dostum, mayor Suren dedi: “Biz vəhşi deyilik, lakin ürəyimizi sizə soyuq saxlamalıyıq”. İnsan adlanması insanlığa haqarət olan Zori Balayan kırımır: “Sonrakı gün biz kilsəyə daxil olduq. Dünən gördüyümüz və etdiyimiz hərəkətlərdən ruhumuzun təmizlənməsi təmənnası ilə dua etdik”.

Bir də dəqiq yerini göstərirəm: bu qan qoxulu sətirələr Zori Balayanın 1996-cı ildə Vanadzorda nəşr edilmiş “Воскрешение души нашей” – “Ruhumuzun dirilməsi” kitabının 260-262-ci səhifələrində gedib.

Bunları haqənsa, lap min il ötsə də, bağışlamaq olarmı?

1992-ci il mart ayının 26-da – Xocalı hadisələrindən vur-tut birçə ay sonra İspaniyada çıxan “Levante” qəzetində kanadalı, milliyyətcə erməni olan hüquqşünas Vaskel Sitarıyan bir məqaləsi dərc edilir. Yazırdı ki, “biz ermənilər özümlə özümüzdü dünyada rüsvay etdik. Bizim üçün çox ağır olan beynəlxalq məhkəmələr qurulacaq. Kimdir erməni millitini məhkəmə qapılarına sürük-ləyən?”

Ya bundan da bir qədər əvvəl – 1992-ci il mart ayının 12-də Parisdə nəşr edilən “Frans Katolik Kilsəsinə” jurnalında “Hücumdan öncə” sərləvhəli bir məqalə dərc edilir. Məqalənin müəllifi artıq Xocalıda olmuş, elə dırnaqarası yaxşı adlandırılmalı biləcək bir jurnalist idi. O mənada “yaxşı” ki, hər halda müəyyən həqiqətləri etiraf etməyə cəsəreti çatırdı. Yazırdı ki, “mən Xocalıda oldum, hər şeyi öz gözümle gördüm. Artsaxlıların hər qarış torpaq uğrunda necə cəsərlə dö-yüşdüklərinə heyran qaldım”.

Və əlavə edirdi ki, “ancaq mən torpaq uğrunda mübarizənin bu şəkildə aparılması ilə razı deyiləm. Çünki ətraf cəsədlərlə dolu idi. Hər yerdən qan iyi gəlirdi. Azərbaycanlılar susmayacaq və bunu unutmayacaq-lar. Bu gün ruslar bizimlə, bəs sabah nə edəcəyik? Biz tənha qala bilərik”.

Erməni olanda nə olar? Sabahın həqiqə-tini doğru ehtimal edir.

Hələ ki tam tənha deyillər. Amma büt-bütün yalnız qalacaqları günlər də uzaqda deyil. Şər sayca, çəkiyə, əhatəyə bəzən hə-dən çox ola, xeyir, düzlük, doğruluq, həqiqət onun müqabilində kiçik görünə bilər. Amma həqiqətin, xeyrin xüsusi çəkisi həmişə şər-dən qat-qat ağırdır. Bu gün Xocalı soyqırımını dünyanın doqquz dövləti, Amerika Birləşmiş Ştatlarının iyrimədən artıq şütu ya tam, ya parlament səviyyəsində tanıyır. Günlər ötdükə bu sıralar sıxlaşacaq.

Və o sıxlaşan sıralar da şərin, erməniciliyin Böyük Cəza Gününü yaxınlaşdıracaq.

Xocalı faciəsi hələ bizə vaxtca çox yaxındır. O faciəni gözü ilə görmüş, hadisələrin içərisindən çıxaraq salamat qurtarmış insanların neçəsi yaşayır. Ahıllaşblar, ixtiyarlaşblar. Ancaq 40 il keçəcək, 50 il ötəcək, 100 il arxada qalacaq, nəsilələr də-yişəcək.

Azərbaycan nə bəxtiyardır ki, bu gün Qarabağımız başdan-sona azaddır. Azərbaycan nə məsuddur ki, yenə Xocalıda üçrəngli bayrağımız ucalır.

Lap az keçəcək, Xocalıda toylar da çalınacaq, şən məclislər də qurulacaq, yeni, xoşbəxt, firavan günlər də yaşanacaq.

Təzə nəsilər, elə Xocalıda dünyaya gəlib böyüyənlər Xocalı faciəsi haqqında həqiqətləri tarix kitablarından oxuyacaqlar. Ancaq gərək elə edək ki, o xocalılıların da və gələcəyin bütün azərbaycanlılarının da yaddaşında, ürəyində Xocalı faciəsi yalnız tarix kitabından oxunan hadisə kimi qalmasın. Diri, canlı hadisələr kimi qalsın. Hər an beyni dəşən, qaysaqatlanmamış, açıq yara kimi qalsın.

Xocalı da, 20 Yanvar da yalnız dərd günü deyil, həm də bu xalqın dözümlü gündüdü, iradə gündüdü, şəf qabağında ayılmamək gündüdü. Zülm, əzab, işgəncə, məşəqqət bizi yenə bilmədi. Dirçəldik, düşməni də yendik,



torpəgimizi da azad etdik. O yerləri cənnətə çevirməkdə davam edirik. Ancaq gələcəyin Xocalısını – cənnət Xocalıda ən məsud saatlarımda da o günləri daim xatırlayaq. 20 Yanvar da, Xocalı da, Qarabağ müharibəsinin hər günü də Azərbaycan insanı üçün həmişə yaddaş zəngi olmalıdır. Yaddaşları-mızda o zəng səsləndikcə daha ayıq, içəri-dən daha səfərbər, daha güclü və sabah yollarında daha inamlı olacağıq!

“Biz bir amalla, bir arzu ilə yaşamışıq bütün bu illər ərzində ki, bu torpaqlara qayıdaq. Və qayıtmışıq. Ermənistan ordusunu məhv etmişik. Ermənistan ordusu, demək olar ki, yoxdur. Hərbi cinayətkarları məhv etmişik. Onların tör-töküntülərini məhv etmişik. Hərbi cinayətkarlar, Xocalı qatilləri, sizi məhv etməmiş. Azərbaycan əsgəri, Azərbaycan zabiti sizi məhv edib!”

Bunlar xoşbəxt Fatehin – Zəfərimizin Məməri Prezident İlham Əliyevin sözləridir. Nə bəxtiyarıq ki, yaramızma məlhəm olan bu sözləri eşitmək səadəti nəsibimiz oldu!

...Bu günü gördük, o günü də mütləq görəceyik. Qalib Prezident İlham Əliyev Xocalı faciəsinin 33-cü ildönümündə sərəncam imzaladı ki, Xocalı Dərdini dünyaya Dərs olacaq bir rəmz kimi yaşatsın deyə nə-haq qanlar çilonmisi dünənki dərdli, bugünkü azad Xocalıda abidə ucaldılsın. Xocalı Qəminin 34-cü, ya 35-ci ildönümündəmi o Abidə dikələcək. Bundan belə əbədiqilə yaşayacaq həmin Abidə heç vaxtlə dərdin yox Əzmin, ağrının deyil, Zəfərin ABİDƏSİ kimi yüksələcək! Yüksələcək və gələcəkdəkilərə bitməz Dərd və Qalibiyyətin Təntənəsi Dərslərini verməkdə davam edəcək!

Rafael HÜSEYNOV,
Milli Məclisin sədr müavini, akademik